

## THE MADRAS LEGISLATIVE ASSEMBLY

Wednesday, the 11th August 1965.

The House met in the Assembly Chamber, Fort St. George, Madras, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

## STARRED QUESTIONS.

MR. SPEAKER: Question No. 222 is postponed at the request of the Government.

கல்லூரிகளில் இட நெருக்கடி.

\* 1. தனி உறுப்பினர் கேள்வி.—திரு. இரா. நெடுஞ்செழியன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கல்லூரிகளில் புதுமுக வகுப்பிலும், பட்டப் படிப்பு வகுப்பிலும் அறிவியல் பாடம் (B. Sc.) படிக்க இடவாய்ப்பு இல்லாமல் மாணவர்கள் பலர் திண்டாடுவதை அரசு அறியுமா?

(இ) அறிவியல் பாட வகுப்புகளில் இந்த ஆண்டு இடங்கள் அதிகமாக்கப்பட்டிருக்கின்றனவா?

(உ) ஆம் எனில், எந்தெந்தக் கல்லூரிகளில் எவ்வளவு இடங்கள்?

(எ) இல்லையெனில், மேலும் இடங்களை அதிகமாக்க எண்ணம் உண்டா?

THE HON. SRI M. BHAKTAVATSALAM: (a) Yes, in certain urban centres like Madras and Madurai;

(b) This will be considered by the University of Madras, on applications from colleges; and

(c) & (d) Do not arise.

திரு. பி. கே. மூக்கையா தேவர்: சார், நேற்று மேல் சபையில் கனம் முதல் அமைச்சர் அவர்கள் பதில் சொல்லும்போது 21-ம் தேதிவரை அப்ளிகேஷன் போடலாம் என்று சொல்லியிருக்கிறார்கள். மதுரை ஜில்லாவில் பள்ளிக்கூடங்களில் இடம் இல்லை. அடிஷனலாக சீட்டுகள் கொடுப்பார்கள் என்று சொல்லுகிறார்கள். ஆனால் இடம் கிடைக்கவில்லை. ஆகையால் போதுமான இடம் கிடைப்பதற்கு அரசாங்கம் ஏற்பாடு செய்யுமா என்று அறிய விரும்புகிறேன்.

கனம் திரு. எம். பக்தவத்சலம்: அப்ளிகேஷன் போடலாம் என்று சொல்லுவது கல்லூரிகளைப் பற்றியது. ஸ்கூல் பைனல் புஸ்தகம் வருவதற்கு தாமதம் ஆயிற்று என்று தெரிவிக்கப்பட்டதால் பல்கலைக் கழகம் ஆகஸ்டு 21-ம் தேதிவரை கல்லூரிகளில் சேரலாம் என்று அனுமதித்தது. கனம் அங்கத்தினர் கேட்பது

[11th August 1965]

உயர்நிலைப் பள்ளிகளைப்பற்றியது. இந்த ஆண்டு புதிதாக 130—135 உயர்நிலைப் பள்ளிகள் ஆரம்பிக்கப்பட்டிருக்கின்றன என்று நினைக்கிறேன். குறிப்பிட்ட உயர்நிலைப் பள்ளியில் சேருவதற்குத் தான் இடம் இல்லாமல் இருக்கலாமேயொழிய மற்றைய இடங்களில் எவ்வளவு பேர் சேர வேண்டுமோ அவ்வளவு பேர்களுக்கும் இடம் இருக்கும் என்று நினைக்கிறேன்.

**திரு. இரா. நெடுஞ்செழியன் :** அறிவியல் பாட வகுப்புகளில் இடநெருக்கடி மதுரை, சென்னை போன்ற இடங்களிலே இருப்பதாக கனம் முதல் அமைச்சர் அவர்கள் குறிப்பிட்டார்கள். மற்றைய கல்லூரிகளிலே இடம் இருக்குமானால், அதைப்பற்றிய அறிவிப்பு செய்தித் தாள்கள் மூலமாகவோ அல்லது கல்லூரிகளின் விளம்பரப் பலகைகள் மூலமாகவோ எவ்வளவு இடங்கள் இருக்கின்றன என்று தெரிவித்தால் மாணவர்கள் அங்கு சென்று சேருவதற்குச் சுலபமாக இருக்குமல்லவா? ஆகையால் அதற்கான ஏற்பாடுகளைச் செய்வார்களா என்று அறிய விரும்புகிறேன்.

**கனம் திரு. எம். பக்தவத்சலம் :** அவ்வாறு ஏற்பாடுகள் செய்ய வேண்டுமென்று சென்ற ஆண்டிலேயே அறிவிக்கப்பட்டது. இப்போதுகூட இடம் வேண்டும் என்பதைப்பற்றி குறிப்பிட்ட முதல்வர் அவர்களுக்கு எழுதினால் விவரம் தெரியும். புதிதாக ஸ்தானங்கள் அனுமதிப்பதற்கு பல்கலைக் கழகத்தார் பொதுவாக இரண்டு விஞ்ஞான வகுப்புகள் ஆரம்பித்தால் ஒரு ஹுமானிடீஸ் வகுப்பு இருக்கவேண்டுமென்று விதித்து இருக்கிறார்கள். அது சரியான விதிதான். விஞ்ஞான வகுப்பில் இடம் போதாது என்று சொன்னார்கள். ஹுமானிடீஸ் படிப்பதற்கு அனுமதி கொடுக்க ஆட்சேபனை இல்லை என்று பல்கலைக் கழகத்தார் தெரிவித்திருக்கிறார்கள். விஞ்ஞான வகுப்பிலே அதிகமாக சேருவதற்கு சிண்டிகேட் அனுமதிக்கவில்லை. இப்போது இருக்கிற நிலையில் ஒரு செக்ஷனில் 5 அல்லது 10 பேர் அதிகமாக சேருவதற்கு கவனம் செலுத்தவேண்டுமென்று பல்கலைக் கழக வைஸ்சான்சலர் அவர்களுக்கு எழுதியிருக்கிறேன். அவர்கள் என்ன முடிவு செய்கிறார்கள் என்பது தெரியவில்லை.

**திரு. வை. சங்கரன் :** அப்ளிகேஷன் போடுவதற்கு 21-ம் தேதி வரை அனுமதித்தால் போதாது என்று நினைக்கிறேன். பல கல்லூரிகளில் அட்மிஷன் க்ளோஸ்ட் என்று போடப்பட்டிருக்கிறது. ஆகையால் இன்னும் அதிகமான இடம் ஒதுக்குவதற்கு அரசாங்கம் உத்தரவு பிறப்பிக்குமா என்று அறிய விரும்புகிறேன்.

**கனம் திரு. எம். பக்தவத்சலம் :** இடம் இருக்கிறதா இல்லையா என்பது வேறு விஷயம். மனு கொடுப்பதற்குத்தான் காலம் நீடிக்கப்பட்டிருக்கிறது.

**திரு. கரு. சீமைச்சாமி :** கல்லூரிகளில் இடம் கிடைப்பதே கஷ்டமாக இருக்கிறது. இராமநாதபுரம் ஜில்லாவைப் பொறுத்தவரை பள்ளிக்கூடங்களில் எஸ்.எஸ்.எல்.சி. புஸ்தகம் இன்னும் வரவில்லை. தாமதத்திற்கு என்ன காரணம்?



11th August 1965]

**கனம் சபாநாயகர் :** இந்தக் கேள்வி கல்லூரிகளில் இடங்களைப் பற்றியது. கனம் அங்கத்தினர் வேறு விஷயத்தைப்பற்றிக் கேட்கிறார். அதற்குத் தனிக் கேள்வி போட வேண்டும்.

**திரு. எம். எஸ். செல்வராஜன் :** குறிப்பிட்ட கல்லூரிகளில் படித்தவர்களுக்கு அதே கல்லூரியில் உயர் வகுப்புக்கு செல்லும் போது அவர்களுக்கு முன் பாத்தியதை வழங்கப்பட வேண்டும் என்பது நியாயம் அல்லவா? அப்படி வழங்கப்படவில்லை என்ற புகார்கள் வந்திருக்கிறதென்று தகவல் இருக்கிறதா?

**கனம் திரு. எம். பக்தவத்சலம் :** சாதாரணமாக அதே கல்லூரியிலேயே படித்த மாணவர்களுக்கு இடம் அளிப்பதுதான் முறை. ஆனால் அனைவருக்கும் இடம் அளிக்க வேண்டும் என்று சொல்ல முடியாது. தனிப்பட்டவர்கள் நடத்துகின்ற நிர்வாகத்தில் அவர்களுடைய இஷ்டம் என்று கோர்ட்டிலேகூட தீர்ப்பு அளித்திருக்கிறார்கள். அரசாங்கம் இதில் தலையிட முடியாது.

**புலவர் கா. கோவிந்தன் :** தலைவர் அவர்களே, ஆகஸ்டு 21-ம் தேதிக்குள் மாணவர்கள் மனுச் செய்து கொள்ளலாம் என்று அரசாங்கம் கூறுகிறது. இது அரசாங்கக் கல்லூரிகளுக்கு மட்டும் பொருந்துமா, அல்லது தனியார் கல்லூரிகளுக்கும் பொருந்துமா என்று அறிய விரும்புகிறேன்.

**கனம் திரு. எம். பக்தவத்சலம் :** பல்கலைக் கழகத்தார் இணங்கி இருப்பதால் இது எல்லோருக்கும் பொருந்தும்.

**திரு. இரா. நெடுஞ்செழியன் :** அவைத் தலைவர் அவர்களே, எந்த எந்த, கல்லூரியில் எவ்வளவு இடங்கள் இருக்கின்றன என்ற விவரத் தகவலைத் தாள்களிலாவது அல்லது கல்லூரியில் உள்ள விளம்பரப் பலகையிலாவது போட்டால் விண்ணப்பம் செய்ய வருக்கு சலபமர்க இருக்கும் அல்லவா? அதற்கு அரசாங்கம் ஏற்பாடு செய்யுமா என்று அறிய விரும்புகிறேன்.

**கனம் திரு. எம். பக்தவத்சலம் :** எவ்வளவு காலி ஸ்தானங்கள் இருக்கின்றன என்பது அன்றாடம் குறிப்பிட வேண்டிய விஷயம். இதை பத்திரிகைகளால் பிரசுரிக்க முடியாது. அவர்களுக்கு அக்கறை இல்லை என்பது அல்ல. ஆனால் போடுவது அசாத்தியம். கல்லூரியில் உள்ள போர்டில் போட்டால் உதவியாக இருக்கும் என்று சொன்னார்கள். அங்கே பேர்ய் பார்ப்பதைவிட எவ்வளவு இடம் இருக்கிறது என்று கல்லூரி பிரின்ஸ்பாலுக்கு கார்டு எழுதினால் அவர்கள் தெரிவிப்பார்கள்.

**திரு. பி. கே. மூக்கையா தேவர் :** இந்த எஸ்.எஸ்.எல்.சி. புஸ்தகம் காலதாமதமாக அனுப்புவதுதான் இந்நிலைமைக்குக் காரணம் என்று சொல்லப்பட்டது. எஸ்.எஸ்.எல்.சி. புத்தகங்கள் தாமதமாக அனுப்பப்பட்டு இருக்கின்றனவா? ஆமெனில், அப்படி தாமதமாக அனுப்பப்பட்ட குறிப்பிட்ட மாணவர்களுக்காவது இடம் கொடுப்பதற்கு யுனிவர்சிட்யை அணுகி எதாவது செய்ய முடியுமா என்று அறிய விரும்புகிறேன்.

[11th August 1965]

கனம் திரு. எம். பக்தவத்சலம் : குறித்த காலத்தில் மனுப் போட்டால் கிடைக்கும். அதற்குமேல் நாம் யுனிவர்சிட்டியை கேட்பதில்லை.

SRI C. CHIRANJEEVULU NAIDU : In private colleges, admissions are made without observing any rules rigidly. So, will the Government take steps to exercise some control over them and direct the management to admit students according to the rules?

THE HON. SRI M. BHAKTAVATSALAM : I am afraid the Government cannot interfere in the matter.

திரு. இரா. நெடுஞ்செழியன் : கல்லூரிகளிலே விண்ணப்பம் செய்வதற்கு கட்டணங்கள் கல்லூரிக்கு கல்லூரி வேறுபட்டு இருக்கின்றன. இதைப்பற்றி அரசாங்கம் திட்டவட்டமாக சொல்லியிருக்கிறதா? அல்லது அந்த அந்த கல்லூரியின் பொறுப்பில் விடப்பட்டு இருக்கிறதா?

கனம் திரு. எம். பக்தவத்சலம் : இதையெல்லாம் அரசாங்கம் கவனிப்பதில்லை. பல்கலைக் கழகம் கவனிக்க வேண்டியது.

திரு. வை. சங்கரன் : இன்றைக்கு காலதாமதமாக எஸ்.எஸ்.எல்.சி. புத்தகங்கள் அனுப்பியிருப்பதால் 410 மார்க்குகள் வாங்கிய மாணவர்களுக்குக்கூட இடம் கிடைக்கவில்லை. அவர்களுக்கு இடம் கிடைக்கவில்லை என்றால் தகுதியுள்ள மாணவர்களுக்கு இடம் கிடைக்கவில்லை என்றுதானே அர்த்தம். ஆகையால் இப்படிப்பட்ட மாணவர்களின் கஷ்டத்தைப் போக்குவதற்கு அரசாங்கம் ஏதாவது நடவடிக்கை எடுக்குமா?

கனம் திரு. எம். பக்தவத்சலம் : சர்க்கார் பல்கலைக் கழகத் தாரோடு கலந்து பேசி கூடியவரைக்கும் எவ்வளவு ஏதாபனங்கள் அதிகப்படியாக கொடுக்கலாமோ அவற்றைக் கொடுக்க ஏற்பாடு செய்து வருகிறது. அதற்கு மேல் ஒன்றும் செய்யமுடியாது.

திரு. டி. கார்ச்சா கவுடர் : ஒரே மாணவன் பல கல்லூரிகளுக்கு அப்ளிகேஷன் போடுவதுதான் இந்த நெருக்கடிக்குக் காரணம். ஆகையால் அந்தந்த மாவட்டத்தில் உள்ளவர்கள் அந்தந்த மாவட்டத்தில் உள்ள கல்லூரிக்கு மட்டும் அப்ளிகேஷன் போட ஏற்பாடு செய்வது பற்றி அரசாங்கம் பரிசீலிக்குமா?

கனம் திரு. எம். பக்தவத்சலம் : ஒரு மாணவன் ஒன்றுக்கு மேற்பட்ட கல்லூரிக்கு அப்ளிகேஷன் போடுவதும் ஒரு காரணம். நான் ஒன்று கேள்விப்பட்டேன். அது சரியோ தவறோ என்று தெரியாது. திருச்சி செயின்ட் ஜோசப் கல்லூரியிலே 4,000 மனுக்கள் வந்திருப்பதாகச் சொல்லுகிறார்கள். அந்தந்த மாவட்டங்களில் உள்ள மாணவர்களை அந்தந்த மாவட்டங்களில் உள்ள கல்லூரிகளில் சேர்ப்பதற்கு அரசாங்கம் பரிசீலனை செய்வது அசாத்தியம்.



11th August 1965]

**திருமதி ஏ. எஸ். பொன்னம்மாள் :** தலைவர் அவர்களே, ஹரிஜன மாணவர்கள், மாணவிகள் 280, 290 மார்க்குகள் வாங்கினாலும் கூட தனிப்பட்ட கல்லூரிகளில் அவர்களுக்கு இடம் கொடுக்க மறுக்கிறார்கள். அது கனம் அமைச்சர் அவர்களுக்குத் தெரியுமா? ஹரிஜன மாணவர்கள் பாஸ் பண்ணுவதே அதுவும் கிராமப்புற சூழ்நிலையில் படித்து பாஸ் பண்ணுவதே மிகவும் சிரமமான காரியம். ஆகவே, ஹரிஜனங்கள் பாஸ் பண்ணியிருந்தால், கல்லூரிகளில் அவர்களைச் சேர்த்துக்கொள்ளலாம் என்ற உத்தரவை அரசாங்கம் பிறப்பிக்குமா?

**கனம் திரு. எம். பக்தவத்சலம் :** தனிப்பட்ட கல்லூரிகளில் விதிகளின்படி எந்த அளவுக்கு அரசாங்கம் தலையிட முடியுமோ அந்த அளவுக்குத்தான் தலையிட முடியும். பொதுவாக, இது பல் கலைக்கழகம் கவனிக்கவேண்டிய விஷயம்.

**புலவர் கா. கோவிந்தன் :** ஒரே மாணவன் பல கல்லூரிகளுக்கு மனுச் செய்கின்ற நிலைமையைப்பற்றி அமைச்சர் அவர்கள் குறிப்பிட்டார்கள். அதைத் தவிர்ப்பதற்கு பொறி இயல் கல்லூரிகளுக்கு, மருத்துவ கல்லூரிகளுக்கு ஒரே இடத்தில் மனுச் செய்வதுபோல மனுச்செய்து ஒரு குழு மாணவர்களை தேர்ந்தெடுத்து கல்லூரிகளுக்கு பங்கிட்டுக் கொடுக்க வழிவகை செய்தால் இந்தக் குறை தவிர்க்கப்படலாம் அல்லவா?

**கனம் திரு. எம். பக்தவத்சலம் :** மேல் நாடுகளில் முக்கியமாக இங்கிலாந்தில் ஒரு சில பல்கலைக் கழகங்களைத் தவிர, மற்ற பல்கலைக் கழகங்கள் சேர்ந்து மனுக்களை வாங்கி, மாணவர்களை தேர்ந்தெடுத்து அனுப்புவது உண்மைதான். ஆனால், இங்கே நடைமுறைப்படி தனிப்பட்டவர்கள் நடத்திவருகிற கல்லூரிகளுக்கும் சேர்த்து மனுக்களை வாங்கி, மாணவர்களை விநியோகிப்பது அசாத்தியமாக இருக்கிறது.

**திரு. ஜே. மாதா கவுடர் :** தனிப்பட்டவர்கள் கல்லூரிகளில் அரசாங்கம் தலையிட முடியாது என்று சட்டம் இருந்தால், அம்மாதிரி தலையிடுவதற்கு வேண்டிய வசதி செய்வதற்கு சட்டம் ஒன்று கொண்டுவரப்படுமா?

**கனம் திரு. எம். பக்தவத்சலம் :** இதற்கெல்லாம் சட்டம் கொண்டுவர முடியாது.

**திரு. இரா. நெடுஞ்செழியன் :** பொறி இயல் கல்லூரி, மருத்துவக் கல்லூரி ஆகிய கல்லூரிகளுக்கு மாணவர்களை சேர்க்கும் பொழுது, தாழ்த்தப்பட்டவர்களுக்கும், பிற்பட்ட வகுப்பினர்களுக்கும் சதவிகிதம் ஒதுக்கப்பட்டு மாணவர்கள் சேர்க்கப்படுகிறார்கள். அந்த நிலையில் அறிவியல் போன்ற பாடங்களைப் போதிக் கும் கல்லூரிகளுக்கும் தாழ்த்தப்பட்ட மாணவர்கள், பிற்பட்ட வகுப்பு மாணவர்களுக்கு என்று சதவிகிதம் வகுத்து சேர்க்க

[11th August 1965]

வேண்டும் என்ற நிலையை உருவாக்கும் உத்தரவு ஒன்றை பல்கலைக் கழகத்தின் மூலம் அரசாங்கம் வெளியிடுமா?

கனம் திரு. எம். பக்தவத்சலம் : தாழ்த்தப்பட்டவர்கள், பிற்பட்ட வகுப்பினர்கள் சேர்த்துக்கொள்ளப்பட வேண்டும் என்பது கவனம் செலுத்தப்பட்டுக்கொண்டு வருகிற விஷயம்தான். அறிவியல் கல்லூரிகளில் இப்பொழுது நடைமுறை என்ன என்பதைப்பற்றி தனிக் கேள்வி கேட்டால் விவரம் அளிக்கலாம்.

திரு. வெ. கிருஷ்ணமூர்த்தி : இப்பொழுது கல்லூரிகளுக்கு அப்ளிகேஷன் போடுகிறவர்கள் இந்த ஆண்டில் மட்டும் 55,000, 60,000 பேர்கள் இருப்பார்கள் என்று தெரியவருகிறது. சென்னையில் இருக்கிற சில குறிப்பிட்ட கல்லூரிகளுக்கு மட்டும் 20,060 மாணவர்கள் விண்ணப்பித்துக் கொள்கிறார்கள். ஆனால் இருப்பது 500, 550 லீட்கள் தான். அதற்கு மேல் கிடையாது. இப்படி 20,000 மாணவர்களிடமிருந்து தலைக்கு ரூ. 5 வீதம் வசூல் செய்து, ஒரு லட்ச ரூபாய்க்கு மேலே அட்மிஷன் பீஸ் என்று கல்லூரியில் வாங்கிவிடுகிறார்கள். ஆனால், மொத்தம் இருப்பது 500 லீட்கள் தான். இதையெல்லாம் தவிர்ப்பது அரசாங்கத்தின் கடமை. ஆகவே, தனிப்பட்டவர்கள் நடத்தும் கல்லூரிகளுடைய பிரின்ஸ்பால்கள் கொண்ட ஒரு செலக்ஷன் கமிட்டி வைத்து, ஒவ்வொரு பிராந்தியத்திற்கும் இம்மாதிரி ஒரு குழு வைத்து, அந்தக் குழுவுக்கு அப்ளிகேஷன் போடவேண்டும், அந்தக் குழு அந்தக் கல்லூரிகளுக்கு மாணவர்களை தேர்ந்தெடுத்து அனுப்புவார்கள் என்ற நிலையை ஏற்படுத்தினால், படிக்கவைக்கிறவர்களின் பணம், மாணவர்களின் பணம் வீணாகாமல் இருக்கும். இதை அரசாங்கம் தயவு செய்து கவனிக்குமா?

கனம் திரு. எம். பக்தவத்சலம் : மனுப் போடுகின்ற எல்லா மாணவர்களுக்கும் இடம் உண்டு என்று உத்தரவாதம் அல்ல. நான் முன்னமே விடை அளித்தேன். இங்கே இருக்கிற நிலை, விதிமுறைகள் எல்லாவற்றையும் அனுசரித்துப் பார்த்தால், தனிப்பட்டவர்கள் நடத்தும் கல்லூரிகளுக்கும், அரசாங்கம் நடத்தும் கல்லூரிகளுக்கும் சேர்த்து மனுக்கள் வாங்கி, இந்த இந்தக் கல்லூரிக்கு இத்தனை இத்தனை மாணவர்கள் என்று பொறுக்கி எடுத்து, இத்தனை பேர்களை இன்னார் அனுமதிக்க வேண்டும் என்று கூறுவது அசாத்தியமாக இருக்கிறது.

திரு. எஸ். ஜே. ராமசாமி : தலைவர் அவர்களே, இப்பொழுது மருத்துவ கல்லூரிகளுக்கு இண்டர்வியூ நடந்து எத்தனையோ நாட்களாகிறது. இன்னும் அந்த மாணவர்களுக்கு இடம் கிடைத்ததா, இல்லையா என்று தெரியவில்லை. இதனால் எத்தனையோ மாணவர்கள் அவஸ்தைப்பட்டுக்கொண்டு, பிற கல்லூரிகளில் சேர்ந்துவிடுகிறார்கள்.

கனம் திரு. எம். பக்தவத்சலம் : மருத்துவக் கல்லூரிக்கு மனுப் போடுவதோடு கூட மற்ற அறிவியல் கல்லூரிகளுக்கும் மனுக் கொடுத்திருக்கிறார்கள். அந்தக் காரணத்தினாலும் மனுக்கள்



11th August 1965]

அதிகமாக வந்திருக்கின்றன. எங்கே இடம் கிடைக்கிறதோ, இல்லையோ என்று இரண்டிற்கும் மனுப் போடுகிறார்கள். ஒன்றுக்கு மேற்பட்ட அறிவியல் கல்லூரிகளுக்கும் மனுக் கொடுக்கிறார்கள். மருத்துவக் கல்லூரியில் இடம் கிடைத்துவிட்டால், மற்ற கல்லூரிக்கு மறுபடியும் போகமாட்டார்கள்.

**திரு. வை. சங்கரன் :** தற்பொழுது உள்ள நிலையில் 'ப்ரொபெஷனல் கோர்ஸுக்கு' அப்ளிகேஷன் போடுகிறவர்கள் அதோடு கூட பல அறிவியல் கல்லூரிகளுக்கும் அப்ளை செய்யவேண்டியிருக்கிறது. ஆகவே, ஒரு கல்லூரியில் ரூ. 180, 190 கட்டிவிட்டு, பின்னாலே இங்கே செலக்ஷன் ஆகிவிட்டால், அந்தப் பணத்தை இழக்கவேண்டியிருக்கிறது. அதைத் தவிர்க்கும் முறையில், 'ப்ரொபெஷனல் கோர்ஸுக்கு' சீக்கிரம் செலக்ஷன் நடத்தி முடித்தபின் அறிவியல் கல்லூரிகளுக்கு செலக்ஷன் நடத்தினால், பெற்றோர்கள் இம்மாதிரி 4, 5 கல்லூரிகளில் 180, 190 ரூபாய் இழப்பதைத் தவிர்க்கலாம். அப்படி 'ஹார்ட்ஷிப்' இல்லாமல் செய்வதற்கு அரசாங்கம் முன்வருமா?

**கனம் திரு. எம். பக்தவத்சலம் :** பரீட்சை ரிஸல்டுகள் வந்தவுடனேயே மனுக்கள் கோரப்படுகின்றன. அதற்குப் பிறகு மனுக்கள் பரிசீலிக்கப்படுகின்றன. அதை இன்னும் தள்ளிப் போடுவது அசாத்தியம். அறிவியல் கல்லூரிகளில் சீக்கிரம் சேர்த்துக்கொள்வதும் அசாத்தியம், அல்லது தள்ளிப்போடுவதும் அசாத்தியம். இப்பொழுதே தள்ளிப்போட்டிருக்கிறோம் இந்த ஆண்டில். அரசாங்கக் கல்லூரிகளைப் பொறுத்த மட்டில், ப்ரொபெஷனல் கல்லூரியாக இருந்தாலும் சரி, அறிவியல் கல்லூரியாக இருந்தாலும் சரி, ஒன்றுக்குக் கொடுத்த பணத்தை இன்னொரு கல்லூரிக்குத் திருப்பி அந்தக் கணக்கில் சேர்த்துக்கொள்ளப் படுகிறது. ஆகவே, அவர்கள் கொடுத்த 'பீசை' இழக்க வேண்டும் என்ற நிலை இல்லை.

**திரு. பி. கே. மூக்கையா தேவர் :** இடம் கிடைக்கவில்லை என்ற காரணத்தினால், மாணவர்கள் மிகவும் பரிதாபகரமான நிலையில் இருக்கிறார்கள். எடுத்துக்காட்டாக சொல்ல வேண்டுமானால், தற்கொலை செய்துகொண்டார்கள் என்ற நிலைமை கூட ஏற்படுகிறது. ஆகவே, இம்மாதிரி பரிதாபகரமான நிலை ஏற்படாமல் இருக்க, கல்லூரிகளில் இடங்களை அதிகப்படுத்துவதற்கு பல்கலைக் கழகத்தோடு ஆலோசித்து புது முயற்சிகள் எடுக்க ஏற்பாடு செய்வதற்கு அரசாங்கம் முன்வருமா?

**கனம் திரு. எம். பக்தவத்சலம் :** சென்ற ஆண்டே இவ்வாறு கூறப்பட்டது. நான் கனம் அங்கத்தினரைக் கேட்டுக்கொள்கிறேன். சென்ற ஆண்டில் கல்லூரியில் இடம் கிடைக்காமல் எவ்வளவு பேர்கள் வெளியே நின்றுவிட்டார்கள் என்ற விவரத்தை தெரிந்துகொள்ள விரும்புகிறேன். எத்தனை பேர்கள் கல்லூரியில் இடம் கிடைக்காமல் படிப்பை நிறுத்திவிட்டார்கள் என்று சொன்னால் நான் தெரிந்துகொள்ள முடியும். இப்படி தற்கொலை பண்ணிக்கொண்டார்கள் என்று ஜெனரலாக குறிப்பிடுவது,

[11th August 1965]

அதை கனம் அங்கத்தினர் இங்கு வந்து சொல்லி பெரிதுபடுத்துவது இப்படியெல்லாம் செய்தால் ஒரு கலவரம் ஏற்படுகிறதே தவிர, வேறு ஒன்றுமில்லை. இடம் கிடைக்காத நிலை எங்கும் இருக்கிறது. அதற்காக நான் இதை அலட்சியப்படுத்தவில்லை. ஸ்கூல் பைனல் பாஸ் செய்தவர்கள் எல்லோருக்கும் அறிவியல் கல்லூரிகளில் இடம் கிடைக்கிறது என்பது எந்த ஒரு நாட்டிலும் சாத்தியப்பட்டதில்லை. எனக்குத் தெரிந்தவரையில் வேறு நாடுகளில் 100-க்கு 60 பேர்களுக்கு மேல் அறிவியல் கல்லூரிகளில் சேர்த்துக் கொள்வதில்லை. நான் ஒரு முறை பார்த்தேன். பிரான்சில் உள்ள ஒரு விவசாயக் கல்லூரியில் 100 ஸ்தானங்கள் உண்டு. அந்தக் கல்லூரியில் சேர்த்துக்கொள்வதற்கு பாரிசில் ஒரு பரீட்சை நடத்தினார்கள். 4,000 மாணவர்கள் பரீட்சை எழுதினார்கள். ஆகையினால், எந்த நாட்டிலும் மனுப் போட்டவர்கள் எல்லோருக்கும் இடம் கிடைக்கிறது என்ற நிலை இல்லை.

திரு. வி. எஸ். எஸ். மணி : கல்லூரிகளில் மனுக் கொடுப்பதற்கு கட்டணத் தொகை கல்லூரிக்கு கல்லூரி மாறுபட்டிருக்கிறது, வித்தியாசமாக இருக்கிறது. ஒரு கல்லூரியில் ரூ. 3, இன்னொரு கல்லூரியில் ரூ. 5 இப்படி வித்தியாசமாக இருக்கிறது. ஒரே தொகை வசூல் பண்ணவேண்டும் என்று சர்க்கார் ஆணை பிறப்பிக்குமா?

கனம் திரு. எம். பக்தவத்சலம் : இது பல்கலைக் கழகம் கவனிக்க வேண்டிய விஷயம்.

சிற்றம்பலநாதர் கோவில், முருகூர்

\* 191 கேள்வி.—திரு. து. ப. அழகமுத்து : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் திருச்சி மாவட்டம், முருகூர் சிற்றம்பலநாதர் கோவில் தர்மகர்த்தாக்கள் மீது பணக்கையாடல் சம்பந்தமாக நடவடிக்கை ஏதேனும் எடுக்கப்பட்டதா?

(இ) ஆம் எனில், நடவடிக்கையின் முடிவு என்ன?

THE HON. SRI M. BHAKTAVATSALAM : (a) No; and

(b) Does not arise.

திரு. து. ப. அழகமுத்து : தர்மகர்த்தாக்கள் ரூ. 90,000 வரை கையாடல் செய்து, அதைத் திருப்பிக் கட்டவேண்டும் என்று உத்தரவு அனுப்பப்பட்டதாகத் தெரிகிறது. ஆனால், அமைச்சர் அவர்கள் அம்மாதிரி ஒன்றும் இல்லை என்று கூறுகிறார்கள். அதற்கு என்ன காரணம் என்று அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் கேட்டது 1963-ம் ஆண்டில் ஏதாவது கையாடல் நடந்ததா என்பதுதான். அதற்கு நான், ஒன்றுமில்லை என்று பதில் சொன்னேன். எனக்கு இருக்கிற தகவல்படி 5, 6 ஆண்டுகளுக்கு முன்பு 1956, 1957-ல்